

संस्कृत-वार्ता:
दिनाङ्क:- 15.04.2024
प्रात:- 06:55

अथ वार्ता:

प्रचाराभियानम्

संसदीय-निर्वाचनस्य प्रथमचरणाय प्रचाराभियानं शीर्षस्तरं भजते। राजनीतिक-दलानां वरिष्ठ-नेतारः मतदातृन् आक्रष्टुम् अनेकाः जनसभाः पथप्रदर्शनीं च कुर्वन्ति। भाजपेति दलस्य संकल्पपत्रस्य प्रकाशनान्तरं मध्यप्रदेशस्य नर्मदापुरंजनपदस्य पिपरीयाक्षेत्रे एकं सार्वजनिकोपवेशनं सम्बोधयन् प्रधानमन्त्री अभिव्यक्तवान् यत् भाजपेतिदलस्य घोषणा पत्रमिदं युव-महिला-कृषक-निर्धनेभ्यः समर्पितमस्ति। अस्य घोषणापत्रस्य लक्ष्यं चत्वारिंशदधिकैक-शतकोटिजनानां स्वप्नानां पूरणम् अस्ति। असौ उक्तवान् यत् सामाजिक-भौतिक-आङ्ककीय-संरचनानां सुदृढविस्तारः भाजपादलस्य शीर्षप्राथमिकता भवति। भाजपादलस्य वरिष्ठनेता केन्द्रीयमन्त्री च राजनाथसिंहः समुदीरितवान् यत् भाजपादलं एव स्वीयवचनानि पूरयति। बिहारस्य जमुई-बांका-जनपदयोः सार्वजनिकोपवेशनेषु प्रवदन् असौ मन्त्री अवदत् यत् घोषणापत्रेऽस्मिन् स्पष्टं लिखितं वर्तते यत् अनुच्छेदस्य सप्तत्यधिकत्रिशतं ट्रिपलतलाकृतिस्य चापि वचनानि दलेन प्रपूरितानि। ज़िडी-संयुत्याः प्रत्याशिभ्यः नैर्वाचनिक-जनसमागमं कुर्वन् राजदनेता तेजस्वी-यादवः सबलं प्रत्यपादयत् यत् केवलं ज़िडी-संयुति-दलमेव यूनां स्वप्नान् पूरयितुं शक्यते।

ईरान-विदेशमन्त्रालयः

विदेशमन्त्रालयेन स्त्रालि-ईरान देशयोर्मध्ये संवर्धमाने पारस्परिक-विद्वेषे अभिशङ्का अभिव्यक्ता। मन्त्रालयेन निगदितं यत् भारतं स्त्रालि-ईरानदेशयोर्मध्ये प्रतिकूल-स्थितिं प्रति गभीररूपेण व्याकुलमस्ति। अनेन प्रकारेण क्षेत्रे शान्तिः सुरक्षा च सङ्कटे स्तः। भारतेन उभाभ्यां देशाभ्यां हिंसां दूरीकर्तुं कूटनीतिपथि प्रत्यागमनाय च प्रार्थितः। अवधेयं वर्तते यत् ईरानदेशे स्त्रालिदेशे ड्रोन-बैलिस्टिक-क्रूज-त्वादिभिः प्रक्षेपास्त्रैः आक्रमणं कृतम्। संपूर्णे स्त्रालिदेशे ह्यः प्रातः कालादेव वायवीयसंचेतनायन्त्रं गुंजायमानमस्ति।

नेपाल-प्रशासनोपहारः

भारतेन नेपालदेशस्य विभिन्नजनपदेषु स्वास्थ्य-शिक्षयोः क्षेत्रेषु कार्यरतेभ्यः विविध-संघटनेभ्यः पञ्चत्रिंशत्-रूग्णवाहनानि षड्षष्टिः च विद्यालयीय-लोकयानानि उपहारस्वरूपेण प्रदत्तानि। एतेषां यानानां कुञ्चिकाः भारतीयराजदूतेन नवीन-श्रीवास्तवेन नेपालस्य वित्तमन्त्रिणः वर्षमानपुनस्य उपस्थितौ समर्पिताः।

डीआरडीओ

रक्षानुसन्धान-विकास संघटनेन भारतीयसैन्यबलेन च स्वदेशे निर्मितस्य मानवद्वारासुवाह्यस्य एंटी-टैंक-गाडिड-प्रक्षेपास्त्रस्य साफल्येन परीक्षणं कृतम्। परीक्षणमिदं राजस्थानस्य पोखरणे शनिवासरे जातम्। अस्य प्रक्षेपास्त्रस्य उपयोगः अहर्निशं कर्तुं शक्यते। एतस्मिन् प्रक्षेपास्त्रे आधुनिक-योद्धृ-टैंकवाहनस्य ध्वंसनस्य क्षमतापि विद्यते। रक्षामन्त्री राजनाथसिंहः सफल-परीक्षणानन्तरं संघटनाय भारतीय-सेनायै च वर्धापनानि प्रदत्तवान्। असौ प्रक्षेपास्त्रमिदं उन्नत-प्रौद्यौगिकीय-आधारित-रक्षा-प्रणाल्याः विकासे महत्वपूर्णपदक्षेपः कथितवान्।

आई.पी.एल्.

आई.पी.एल्.-त्त्रिस्यां क्रिकेट-प्रतिस्पर्धायां ह्यः मुम्बईनगरस्य वानखेडेक्रिकेट-क्रीडाङ्गणे चेन्नैसुपरकिंग्सदलं मुम्बईइण्डियन्सदलं विंशतिः धावनांकैः पराजितवत्। प्रथमायां जातायां स्पर्धायां ह्यः सायं कोलकातानगरस्य ईडन-गार्डन्स-क्रीडाङ्गणे कोलकातानाईट्राडिर्सदलेन लखनऊ-सुपर-जायन्ट्सदलम् अष्टस्तोभैः पराजितम्।

॥ ति वार्ता: ॥